


Rok President Thomas S. Monson



# Papay nag fare Muruwel

**K**e taw ko tafney rom ni fare Galasia ni kan sulweg ni 98 e duw rok e imoy ni ri 100 e stake riy? Machane umon ko 30 e duw ni tomeran, ma fare Galasia e ke fal'eg e bin la'gruw e 100 e stake. Kemus ni meeruk e duw nga tomren fare Galasia e bay e stake riy' ni bo'or ko 300. Daba' e gadad bo'or ko 3,000 e stake nib gel.

Mangfan ni yibe gaa' ni aragon fane bpay? Bochné bo'or e gidii' ni manang marnga'agen daed? Bochné fal ya'an e chapel rodad?

Piney e rib gaa' fan, machane fan ni be ga' e Galasia e daba' e bachane amorgon ni ke dag Somol ni ra buch. U lane Doctrine nge Covenant, Me gaa'ar, "Mu sap gad, Gura papay nage muruwel rog nap'an e ke taw ko ngiyal."<sup>1</sup>

Gadad, ni ya'al ko bitir ko Chitamngdaed U Tharmiy, kan pii' dad nga fayleng ko ngiyal' ney ni ngad uned i papay nag e muruwel rok.

Somoel e darma, ni ban'en ni gum manang, dag e muruwel Rok ni mabyog ni nge yan e yafas gay. Machane, muruwel Rok e ma pii" e woq ni manemus. Gum manang ni Ir e ke papay nag e muruwel Rok u lane e fayleng ko ya'al. Kugum manang ni Somol, e fithik e ta' pigpig Rok, ma be awyuweg e ya'al ni ngar ninged e gospel. Muruwel rodad e ngad gayed e yam' nge mu' man yan nge temple ngani tay e sacred ordinance ni nge fek e picha'an ni bay nga orel nge yog ni ngar rined e nead ni rayog rodad.

Gubin e gidii' nib man gil ko Latter-day Saint ni yad bay ko fayleng ko ya'al e bo'or ban'en ni yad be rin, ke yog

President Brigham Young (1801–77). "Mange e yad be rin u rom? Yad be machib, machib ni gubin e ngiyal', ma yibe yarmiy e woq ni fan ngodad ni nge papay nag e muruwel ni ngan toy e temple u roy nge kuboech yang."<sup>2</sup>

Chiney, e muruwel ko chepan e tabinaew e dani moem. Tin bara' e gidii' nu Scandinavia, Gum nang gelngin e chal-ban riy'. Reb e woq, daken e Swedish line rog, e fithngan e tutuw rog e Nels Monson; fithngan e papa' rok e gathi Monson ya Mons Okeson. Fithngan e papa' rok Mons e Oke Pederson, ma papa' rok e Peter Monson—fithngan sul biyay ko Monson.

Somol e be athpeg nem nge gag ni ngad pii'ed e muruwel ko chepan e tabinaew nib fel'. Gube lem nag ni bin tha'abi kom'on ni ngad rin'ed e ngad rin'ed e muruwel nib fel rogon nge par fare Kan Ni Thothup ko Chitamangiy U Tharmiy rodad. Nap'an e gad ra par ni gadad be rin' e tin nib fel', ma Ra bing e woq ko taw'ath ni gadad ma gay ni gubin ngiyal.

Gadad ra faleg e kireb, machane dariy' bagdad ni rayog ni nge cheg ko muruwel ko chepan e tabinaew ni dabi mange reb e gidii' ni kae fil. Ere, ri gadad ra athamgil ko re muruwel ney, ma gadad ra fal'eg rogoy ko gin nib momaw'. Biney e muruwel e dani moem, machane Somoel e ke pii" ngom, ma Ki ki pii" ngog.

Nap'an e gabe faleg e muruwel ko chapen e tabinaew, gara pateg nem ni gabe yan mu tal nga bang ni ke ning e woq ngom, ma gara gaa'ar ngom," Dakriy' ban'en ni rayog

ni nggu rin.” Nap’an e gara taw ko ginem, mag yan nga bugum ngam ning e ayuw ku Somoel nge bing e kanawo’, ma Ra bing e kanawo’ ngom. Gube micheg ni piney e ba riy’ul.

Chitamangdaed Nu Tharmiy e ba tu’uf fak Rok u lane fayleng ko ya’el ni boed rogon ni gub tu’uf ma kagab tu’uf Rok. Marngagen e muruwel ni nge ayuweg e yam’, fare Profet Joseph Smith ke ke gaa’ar,” Ma chiney e pii’ n’en ni fan Somoel e ke papay ni nge m’ay, ma pii’ n’en ni kan weliy fapi Profet e be buch, nap’an e yibe toy e gil’ilingun ku Got nga fayleng, ma kakrom ban’en nib ya’uw e ke sul, ma Somoel e ke dag ngodaed e biney e muruwel nge matwon daed.<sup>3</sup>

Marnga’gen e pi gidii’ ro daed ni kakrom ni kar m’ad ni dar ninged marnga’gen e gospel, e ke yoeg President Joseph F. Smith (1838–1918), “Fithik e athamgil rodad ni fan raed ma denen roraed e ra pag rad, ma fare talmar ni be liyeg raed e ra chuw nge m’ug e tamilang, re magal nem e ra mat nga daken raed ma giyad ra runga’ag u lane fayleng ko ya’al ni fare muruwel e kan rin ni fan rad e ke rin e pi fak raed u roy, ma yad ra un ngom ko falfalen ko muruwel ni kam rin.<sup>4</sup>

Bukum e milyon ni milyon e ya’al ko bitir ko fare Chitamngdaed nu Tharmiy ni dani rung’ag ned fithngan Kristus u m’on ni ngar m’ad ngar raned ko fayleng ko ya’al. Machne chiney e kan fil ngorad e gospel ma giyad be son nag e rran ni nap’an e gur nge gag e ngad gayew e tin baray nib gaa’ fan ban’en nge puf nag e woq ngeyog ni ngad darow nga lane na’un ku Somoel ngani rin e muruwel ni fan rad ni dab yog ni ngar rined.

Pii’ walageg, Gube micheg ni Somoel e ra pii’ e tawa’ath ngodaed nap’an e gad ra thapeg mag dad rin e biney e muruwel.

---

## ROGON NI NGAN FIL KO BINEY E MULWOL

Leam nag reb marngagen e chepan e tabinaew rom ni ri gab adag ngan mu weliy ngak e gidii’ ni gabe yan muguy. Rayog ni gaba a’dag ni ngam mu muruwel ko pii’ duwer u lan fare guruy ko bitir ko fare Mulwol ko Bin Somm’on e Presidency (babyor ni 6) ni nge ayuweg

e gidii’ ni kam man muguq rad ni gabe weliy e yat rom ni marngagem ngorad. Mu leam nag ni ngam biy’eg e Doctrine and Covenants 128:15 mag weliy e nean nib ga’ fan ni ngan muruwlii e gam’ing u temple ni fane pii’ girdi’en daed ni kakrom.

### NOTES

1. Muguy ko Doctrine and Covenants 88:63.
2. *Teachings of Presidents of the Church: Brigham Young* (1997), 280.
3. *Teachings of Presidents of the Church: Joseph Smith* (2007), 409.
4. *Teachings of Presidents of the Church: Joseph F. Smith* (1998), 247.

## FAL’ YANGREN

### Gura Adag Ni Nggu Gay Marnga’gen e Chepan e Tabinaew?

Rok Emma Abril Toledo Cisneros

**K**ug un ko stake goal rodad kan gay e chapen e tabinaew ni 50,000 urngin fithngay. Kumon’ e ba momaw’. Ba’ boch yay ni ulungi marnga’agey ni kug download nag e momow’ e yol riy’, ma boche ngiyal’ e Gub adag ni nggu sulweg mud dowload nag reb nib thil. Machne ma yib ngan’ ug ni fa’anra gubin e gidii’ ni nge leam ni amorgon, ma pii’ marngagey nem e yira digey ni manemus. Guma leam nag e gidii’ ni kar thelep gad ni yad be son u lan e fayleng ko ya’al, mug ta’ u wun’ug ni nggu gay rogon nggu ululiy nggu biy’eg e pii’ ngochol mug yoloy nga bang nib fel rogon.

Kug fil rogon ni nge yib e tu’ufeg rog ko pii’ gidii’ nem. Kug nang fan ni rib tu’uf e ayuw rodad ngorad, ma kub tu’uf e ayuw rorad ngodad. Kugub gu nang fan ni Chitamandaed U Tharmiy e gubin ban’en ni ke fal’eg ke ta’ e ba’ mu’un gubin e gidii’ nga langin. Nap’an e gadad ra lek fare thogthog nge woq ko pi cha’an ni ke me’leg rad, ma gadad ra guy e munguy Rok nge tu’ufeg nib manemus.

Gay marngagey e reb e ban’en ni kug rin ni gub adag. Kug fil ni nggu ta’ fan mug tu’ufeg oraen ban’en ko chapen e tabinaew. Ma ku ke pii’ Somoel rodaed boch ban’en ngog ni gaa’baga’ fan ni boch ni kug fol ko ban’en nib moem ni gube un ko gay e pii’ marngageg.

*Ma Par e chen ni ke yoloy e re babyor u Veracruz, Mexico.*

## Mu Nang E Yat Ni Marngagem

**G**alabthir rom nge tutuw nge titaw rom e bo'or bugi ban'en ni kar ranoed u fithik—ni ba boch ni danum nang marunga'agen. Ba boch marngagen rad ni gara minmin ngay, ma ra ayuweg nem nge yib e mich ngom ko Chitamangdaed Nu Tharmiy. Machane mus ko pi labthir ma kuma tamra' boch ngiyal'. Mu muruwel ko tiney e duwer nge ayuweg rad nge yib boche yat ni marngagen rad ko tafney rorad mag yoloy fa mu yoloy ya'an e fulweg rorad.

1. Mog ngog marnga'agen dalip e ngiyal' ni karim falfalen.
2. Mang bangiyal ni karum tamra' ni tha'abi gel?
3. Mog ngog marnga'agen e ngiyal' ni kan gargel Nigeg.
4. Mang e gaba adag ni gama rin' ko ngiyal' ni gab bitir?
5. Bu'uw rogon ni ke yib e mich ngom ko fare gospel?

© 2014 by Intellectual Reserve, Inc. Gubin mabay matwon. Kan yoloey u Merika. Kan micheg nag ko thin nu Ngalis: 6/14. Micheg nag i pilyeg: 6/14. Pilyeg thin ko *First Presidency Message, June 2014*. Yapese. 10866 905



# Thabi Ga' e Muruwel rok Yesus Kristus: Fare Kanawo'

Mich, Tabinaew, Ayuw

*U fithik e meybil mu biy'eg tiney nge lemnag mang t'uf ni ngam machib. Urogon a gonop marunga'agen e yafos nge muruwel rok Tathapeg ra gelnag e mich rom ulanginn Ir nge yibliy pi'in ni ngam fil nge visit teach? Ra tin ni ga ba adag ni ngam nang, man ko reliefsociety.lds.org.*

*Biney ir e yang e milwol ko Visiting Teaching nima weliy' boch marg'agaen e muruwel rok fare Tathapeg.*

**N**ap'an e gadad ra dag e kanawo', ma gadad be mang e tin riy'ul e gidii' nibe lek Yesus Kristus, ni ke dag e wo' ngodaed. President Thomas S. Monson e ke ga'ar: "Ba liyeg dad e gidii' nib tu'uf e ayuw rok. . . . Gadad e paa' Somol u roy u daken e fayleng, ni ngad pigpig gad nge ngan chibiyed e e bitir Rok nga lang."<sup>1</sup>

Linda K. Burton, Relief Society general president, e ke fil ni: "Ra gara par ma gabe rin, ma gadad gubin ni rayog ni ngad boded Somoel nap'an e gadad be pigpig ko pifak Got. Nge ayuweg daed ngad daged e kanawoq ngak bagdaed, ma Gub adag ni nggu gog annged e thin ni ngan nang: 'Kom'on e ngam sap, nge mu' mag pigpig.' . . . Nap'an e gad ra rin, ma gadad be rin fapi m'ag, ma pigpig rodaed, woed President Monson, e be dag ni gadad be fol."<sup>2</sup>

Rayog ni ngad meybil gad ni gubin e kabdul ngad nanged boch ban'en ni ngad rined ni ngan pigpig nag e gidii'. "Chitamngindaed nu Tharmiy e ra pii" e woq ngom, ma angel e re ayuweg nem," ke yog David L. Beck, Young Men general

President. "Yira pii" gelngim ni ngam pii" e taw'ath ko yafas mag ayuweg e ya'al."<sup>3</sup>

## **Ke yib ko pi Chop nib Thothup**

Matthew 20:25–28;  
1 Nephi 11:27–28; 3 Nephi 28:18

## **Cheppin Rodad**

U lan e October 1856 ko general conference, ma President Brigham Young (1801–77) e ke yog nga daken e nifeng ni fapii' gidii' ni yad ma tay e chugum rorad nga lan e ban'en ni bod e wulbar ngar girngiyed e kuyad ma thi'ab e binaw nib aw e gapas ma buchuw e gak'iy riyy ma gubin e gidii' e giyad ma gurgur ngar kunuyed e chugum nga ta'abang ni fan rad. Lucy Meserve Smith e ke yoloy ni pin e "giyad ma luf e bangi mad nib ga' u tan e skato rorad, stukin, nge gubin ban'en ni rayog ngar piyed, ma ted u rom u lan tafan ban'en ni fane galasia, mar kunuy ged nga lan e waygon.

Nap'an ni taw fapii' gidii' ni yad be yan u but ni yad be girngiy ban'en ni ba' e chugum rorad riy' nga Salt Lake City, Lucy e ke yoloy e, "Dani gu fek boch . . . bugi ban'en ni kug rin u lane yafas rog, ban'en ni gubin e gidii' ni ku un ngay ma

kari falfanug ngay. Kemus ni nggu wan nga kantin mug gog ko mang e gub adag; fa'anra mad, ma kemus ni ngan foleg ngog ni dariy' pulwon."<sup>4</sup>

President George Albert Smith (1870–1951) e ke yog ni gadad ra daw e kanawo ko gidii' ma: "Falfalan' rodad e ra ga' nge taw nga rogon ni kad ta'yed ko tafi-ney roraed ni ngan ayuweg ned e gidii'."<sup>5</sup>

## **Mu Lenmag E Bine'**

1. Bu'uw rogon ni meybil e ra po'wiy dad ngad minged e paa' Somoel?
2. Bu'uw rogon ni dag e kanawo' ko gidii' e ra ayuweg dad ngad cha'riy' yed e pi m'ag rok'?

## **NOTES**

1. Thomas S. Monson, "Mange Kug Rin Nib Fel' ku Bea' E Daba?" *Liahona*, Nov. 2009, 86.
2. Linda K. Burton, "Kum'on E Ngam Sap, Nge Mu' Mag Pigpig," *Liahona*, Nov. 2012, 78, 80.
3. David L. Beck, "Muruwel Rom Nib Thothup ninge Pii" E Kanawo'," *Liahona*, May 2013, 56.
4. Joseph Fielding Smith, u lane *Daughters in My Kingdom: The History and Work of Relief Society* (2011), 36–37.
5. George Albert Smith, u lane *Daughters in My Kingdom*, 77.

© 2014 by Intellectual Reserve, Inc. Gubin mabay matwon. Kan yoloy u Merika. Kan micheg nag ko thin nu Ngalis: 6/14. Micheg nag i pilyeg: 6/14. Pilyeg thin ko *Visiting Teaching Message, June 2014*. Yapese. 10866 905